

## فتومی اور دیگر غیر قانونی رسوم کے درمیان فرق

مولانا سید بacha آغا

ہر شخص اچھی طرح جانتا ہے کہ اسلام خدا کا آخری اور مکمل ترین دین ہے، جس کی تکمیل کا اعلان قرآن مقدس میں موجود ہے، یہ روئے زمین پر آیا ہی اس لئے ہے کہ پوری کائنات کو اس خدائی نظام پر چلائے اور ان گوشوں کو جاگر کرے جو انسانوں کو فضل و مکال، شرف و مكرمت، بیکھنی و یگانگت اور اخوت و محبت کی لازموں وال دولت سے مالا مال کر دے اور اس کے ساتھ ہی انسان، انسانیت اور اس کے تقاضوں سے ایک لمحہ کے لئے الگ تحلیل نہ ہونے پائے، جو اس کا سب سے نمایاں طرہ امتیاز ہے۔

رب العالمین نے اس عظیم الشان ”نظام حیات“ کی بقاء کے لئے قرآن مقدس جسمی کتاب نازل کی اور قیامت تک کے لئے اس کی حفاظت کا اعلان کیا، پھر حضرت عالم صلی اللہ علیہ وسلم کو ایک پاک بازو برگزیدہ رسول اور معصوم معلم کائنات بنا کر میتوث فرمایا اور ختم نبوت کے تاج سے سرفراز کیا، تاکہ پورے اطمینان کے ساتھ آپ کی تعلیم و تیئیں، تزکیہ و تطہیر اور آپ صلی اللہ علیہ وسلم کے پیش کردہ نشان راہ پر ایمان لا یا جائے اور اپنی زندگی کا محور و مرکز بنالیا جائے اور اس طرح انسان اس منزل مقصود تک پہنچ جائے جو اس کی تخلیق کا منشاء ہے، عہد صحابہ تک یہ نظام، فکر و نظر سے بڑھ کر عمل اور ہر حرکت و سکون میں جاری و ساری تھا، آفتاب نبوت گورپوش ہو چکا تھا، مگر اس کی گرمی سے سینے اسی طرح معمور تھے، شعبہ جات ایمان کی شاخوں میں کسی شاخ کی پژمر دیگی ایک لمحہ کے لئے بھی انہیں برداشت نہیں تھی، صحابہ کرام، آنحضرت صلی اللہ علیہ وسلم کے اعمال و اقوال کے چلتے پھرتے مجسم تھے، ان کی کوئی اداسوہ نبوی صلی اللہ علیہ وسلم کے خلاف نہ تھی اور جو پوچھئے تو کتاب و سنت کی یہ ایسی دل افروز شمعیں تھیں، جن سے پوری آبادی بقعنور بی ہوئی تھی، مگر جیسے جیسے انسان ترقی کرتا گیا، اس کی ضرورتیں بڑھتی اور پھیلتی گئیں، پھر اسلامی حکومتوں کی بڑھتی ہوئی حدود نے نئے نئے مسائل سامنے لا کھڑے کئے، ادھر مراجوں میں بڑی تیزی سے انقلاب آچکا تھا جو رات دن پھیلتا جا رہا تھا، سوز و گلداز اور سادہ دلی و سادہ زندگی جو صحابہ کرام

کا شیوه خاص تھا، فتم ہوتا جا رہا تھا، اس لئے حالات کا تقاضا ہوا کہ کتاب و سنت کی تعلیمات ایک نئے انداز سے مرتب ہوں، صحابہ کرام کے اقوال علاش کے جائیں اور دین کا سارا راز خیرہ سامنے رکھ کر ”نظام حیات“ کی ترتیب ایسے جاذب نظر اور دلکش انداز میں ہو کر جسے عالم و جاہل، ذہین و غبی، عربی و عجمی اور شہری و بدودی ہر ایک بآسانی سمجھ لیں اور جو مسائل صراحتاً کتاب و سنت اور اقوال صحابہ میں موجود نہیں ہیں، علماء کے باہمی غور فکر اور بحث و تحقیص سے مستبط ہوں، تاکہ آنے والی نسلیں پریشانیوں سے دوچار نہ ہونے پائیں اور کتاب و سنت کی روشنی میں تیز گامی سے چل سکیں اور ساتھ ہی ان کی عجلت پسند اور سہل طلب طبیعتیں علاش و تحسیں کی مشقت سے محفوظ رہ جائیں، چنانچہ علمائے ربانیین نے اس ضرورت کا احساس کیا اور اس کے لئے باضابطہ سب سے پہلے سراج الامت حضرت امام ابوحنیفہ نعمان بن ثابتؑ آمادہ ہوئے اور آپ نے اپنے عہد کے علمائے کرام کی ایک ایسی مقول تعداد مجمع کی، جس میں ہر علم و فن کے ماہرین شریک تھے، جو اپنے علم و فن میں بصیرت و مہارت کے ساتھ ساتھ زہد و تقویٰ، خداتری و فرض شناسی اور دوسرا سے اوصاف سے بھی متصف تھے، جن علماء کرام کی مجلس میں استنباط و اختراع مسائل کا یہ مہتم بالاشان کام انجام پایا، ان کی تعداد سیکنزوں سے بڑھ کر ہزار تک تھی، ان میں چالیس علماء خصوصی صلاحیتوں کے مالک تھے اور مختلف علم و فن کے ماہرین شمار کئے جاتے تھے۔ (۱)

فقط اور دین کے وہ پیش آمدہ مسائل جو دریافت کرنے والوں اور سائلین کے جواب میں بتائے گئے یا اس سادہ انداز پر مرتب ہوئے، وہ ”فتاویٰ“ کے قالب میں جلوہ گر ہوئے اور اس سلسلے نے انسانی ضرورتوں کا پورا پورا ساتھ دیا، کتاب و سنت اور فرقے سے مستبط اس مفید و جدید شکل نے عام مسلمانوں کو تحقیق و تجویز کی ایک صبر آزماصیبত سے بجا لیا، فتاویٰ کا یہ پھیلاو انسانی ضرورتوں اور سوالات کے ساتھ بڑھتا گیا، انسانی زندگی کے مختلف شعبہ جات سے متعلق مسائل جیسے جیسے پیدا ہوتے گئے، کتاب و سنت اور فرقے سے مستبط مسائل کے ذخیرہ میں اضافہ ہوتا گیا، کسی مرحلے پر وجود پیدا نہیں ہوا، چنانچہ آج انسانی زندگی سے متعلق کوئی ایسا سوال نہیں ہے، جس کا جواب مختصر آپ کو فراہم کر کے نہ دے سکے، مفتیان کرام کی جماعت جن کو فرقے سے منابع تسامہ ہوتی ہے، ہر زمانہ میں پائی گئی اور عوام و خاص ہر ایک کا اس جماعت کی طرف رجوع عام رہا اور یہ اپنے علمی رسوخ، خداداد صلاحیت اور مخصوص فہم کی وجہ سے اس کام میں ممتاز اور نمایاں رہی اور اسے رات دن اسی کام کے ساتھ اشتغال رہا۔

فتوى کا معنی و مفہوم: ..... لغت میں فتویٰ دو طرح پڑھا جاتا ہے: (۱) الفتوى ، بفتح الفاء (۲) الفتوى ، بضم الفاء ، مفتی محمد تقی عثمانی صاحب فرماتے ہیں کہ ”الفتویٰ بفتح الفاء ، وقيل بضم الفاء ايضاً ، كما في تاج العروس ولكن الأول أصح وأشهر“ (۲).

یعنی ”الفتویٰ“، فاکے فتح کے ساتھ اور بعضوں نے کہا ہے کہ ”الفتویٰ“، فاکے ضم کے ساتھ، جس طرح کتنا ج

العروش میں بھی ہے، لیکن پہلا قول صحیح اور مشہور ہے۔“

اسی طرح فتیا، بضم الفاء بھی استعمال ہوتا ہے، جیسا کہ ابن منظور نے لسان العرب میں لکھا ہے:  
”الفتویٰ والفتیا إسمان یوضعاً من موضع الإفشاء إلا أن لفظ الفتیا أكثر استعمالاً في الكلام  
العرب من لفظ الفتويٰ۔“ (۳)

لیعنی ”فتوىٰ اور فتیا“ دو اسم ہیں جو افقاء کی جگہ استعمال ہوتے ہیں مگر یہ کہ لفظ فتیا عربی زبان میں فتویٰ کے نسبت زیادہ استعمال ہوتا ہے۔“

لغت میں اس کا معنی یہ ہے کہ ”سوال کا جواب دینا۔“ چاہے وہ سوال احکام شرعیہ سے متعلق ہو یا اس کے علاوہ ہو، جیسا کہ ارشاد خداوندی ہے ﴿بِأَيْهَا الْمَلَأُ افْتُونِي فِي رُؤْيَايِّ أَنْ كَتَمْ لِرُؤْيَا يَا تَعْبُرُونَ﴾ (۴)

لیعنی ”اے سردار! اگر تم خوابوں کی تعبیر دے سکتے ہو تو مجھے میرے خواب کی تعبیر بتاؤ۔“

اس آیت میں دنیاوی امر کے بارے میں سوال لفظ فتویٰ سے کیا گیا ہے، بعد میں لفظ فتویٰ کو کسی شرعی سوال کے جواب دینے کے لئے خاص کیا گیا، قرآن کریم میں اس معنی کے لحاظ سے ارشاد خداوندی ہے ﴿وَبِسْتَفْتُونَكَ فِي النَّسَاءِ  
قُلِ اللَّهُ يَفْتَيِكُمْ فِيهِنَّ﴾ (۵)

لیعنی ”اے پیغمبر! لوگ تم سے (یتیم) عورتوں کے بارے میں فتویٰ طلب کرتے ہیں، کہہ دو کہ اللہ تم کو ان کے ساتھ نکاح کرنے کے معاملے میں اجازت دیتا ہے۔“

دوسری جگہ ارشاد خداوندی ہے: ﴿وَبِسْتَفْتُونَكَ قُلِ اللَّهُ يَفْتَيِكُمْ فِي الْكَلَالَةِ﴾ (۶)

لیعنی ”حکم پوچھتے ہیں آپ (صلی اللہ علیہ وسلم) سے، سو آپ (صلی اللہ علیہ وسلم) فرمادیں کہ اللہ تعالیٰ فتویٰ دیتا ہے (حکم بتاتا ہے) تم کو کلالۃ کا۔“

حضور صلی اللہ علیہ وسلم نے بھی متعدد ارشادات میں فتویٰ کو اسی معنی میں استعمال کیا ہے، جیسا کہ ارشاد گرامی ہے:  
”اجرو کم على الفتيا اجر و کم على النار۔“ (۷)

”تم میں سے فتویٰ دینے پر زیادہ جرات مندوہ ہوگا، جو تم میں سے جہنم کی آگ پر جرات مندوہ ہو۔“

بہر حال، دور حاضر میں فتویٰ سے مراد کسی دینی مسئلہ کا جواب دینا ہے، یہاں یہ بات غور طلب ہے کہ ہم نے لفظ ”شرعی“ کے بجائے لفظ ”دینی“ کو اپنایا جس کی وجہ یہ ہے کہ مفہٹی صرف احکام شرعیہ عملیہ کا جواب نہیں دیتا بلکہ بعض اوقات مسائل دینیہ اعتمادیہ، احادیث کے معانی اور اس کی کیفیت اسناد وغیرہ کا بھی جواب دیتا ہے، جن کا تعلق علوم دینیہ سے ہوتا ہے، علماء محققین نے افقاء کی حصی تعریفیں کی ہیں، ان سب کا خلاصہ یہ ہے کہ ”اللہ تعالیٰ کے احکامات کو بتا دینا۔“ (۸)

افقاء و قضاء میں فرق: ..... افقاء اور قضاء قریب دونوں ایک ہی ہیں، پیشتر شرائط اور اصول میں دونوں برابر ہیں،

اس لئے فقہائے کرام نے جہاں قاضی یا قضاۓ کے شرائط بیان کئے ہیں تو وہاں آخر میں یہ بات وضاحت کے ساتھ کہی ہے کہ یہ جملہ شرائط مفتی کے لئے بھی ہیں اور جہاں مفتی کی شرائط کا ذکر ہیں، وہاں یہ بھی فرمایا ہے کہ قاضی ان شرائط میں مفتی کی مانند ہیں، البتہ قاضی اور مفتی میں چند توجہ کی بناء پر فرق ضرور پایا جاتا ہے، جو حسب ذیل ہیں:

اول:.....فتوا کا صرف امر شرعی کو بیان کرنے کا نام ہے، جیسے کسی چیز کا جواز، ندب یا وجوب یا کراہت یا حرمت وغیرہ اور فتویٰ میں مستقیم فتویٰ کے مقتضی پر عمل کرنے کے بارے میں کوئی الزام یا اجبار نہیں ہے، جبکہ قضاۓ میں مکوم علیہ پر قاضی سے صادر ہونے والے حکم پر عمل کرنے میں الزام واجبار ہے۔

دوم:.....فتوا کا دار و مدار اس سوال پر ہے جو سائل نے مفتی سے مفتی کے بیان کرتا ہے، پس مفتی اس کا حکم یہ فرض کر کے بیان کرتا ہے کہ یہ سوال واقع اور نفس الامر کے مطابق ہے، نفس الامر میں اس کی صحت کی تحقیق کرنا مفتی کی ذمہ داری نہیں، اسی وجہ سے مفتی، فتویٰ کے شروع میں لکھتا ہے کہ ”پوچھے گئے مسئلے کا حکم یہ ہے کہ“ اس سے پوچھے گئے سوال کا واقع اور نفس الامر کے مطابق ہونا لازم بھی نہیں آتا۔

سوم:.....فتوا ان اشیاء میں چلتا ہے جن پر وجوب، حرمت، اباحت، ندب، کراہت، صحت یا بطلان وغیرہ کا ترتیب ہو سکتا ہو جبکہ قضاۓ ان اشیاء میں نہیں چلتا، جن پر وجوب، ندب، اباحت وغیرہ کا ترتیب ہوتا ہو، اس لئے کہ ندب اور کراہت کی فعل کے کرنے یا نہ کرنے پر بدون کسی الزام واجبار کے اجبار نے کا نام ہے جبکہ قضاۓ محض اجبار وال الزام ہے۔

منصب افقاء کی عظمت:.....فتوا یا افتاء ایک عظیم اور مهم تم باشان امر ہے اور اس کی عظمت و اہمیت کا اندازہ اس بات سے لگایا جاسکتا ہے کہ اللہ تعالیٰ نے فتویٰ کی نسبت اپنی طرف کی ہے، ارشاد خداوندی ہے ﴿يَسْتَفْتُونَكُمْ قُلِ اللَّهُ يَفْتَيْكُمْ فِي الْكَلَالَةِ﴾ (۱۰)

فتوا کی عظمت شان کے لئے یہ بات کافی ہے کہ اللہ تعالیٰ نے فتویٰ اور اسلامی مسئلے کے جواب کی نسبت اپنی ذات اقدس کی طرف فرمائی ہے، رسول اللہ صلی اللہ علیہ وسلم نے زندگی بھر اس عظیم اور پر وقار عہدہ کو سنبھالے رکھا اور بے شمار فتوے جاری کئے، اگرچہ اس وقت فتویٰ یا مفتی کی اصطلاح رائج تھی، لیکن پہلے بتاچے ہیں کہ فتویٰ کا اصل معنی کسی شرعی مسئلے کا جواب دینا ہے، اس اعتبار سے تین بھر صلی اللہ علیہ وسلم کے زمانے میں سائل کے جوابات فتاویٰ ہی تھے اور آپ صلی اللہ علیہ وسلم اپنے زمانے کے محبوب اور مفتی بھی تھے، چونکہ لفظ رسول مفتی سے بد رجہ، بہتر و افضل ہے، اسی وجہ سے آپ صلی اللہ علیہ وسلم ”رسول“ کے مقدس نام سے یاد کئے جاتے ہیں، حضور صلی اللہ علیہ وسلم کے بعد یہ منصب صحابہ کرامؓ کے پردہ ہوا، مگر زیادہ نازک اور پر خطر ہونے کی وجہ سے اکثر صحابہ کرامؓ یہ تنہ کیا کرتے تھے کہ یہ کام کسی اور صاحب کے پرد کر دیا جائے اور خود اس ذمہ داری سے نجی جائیں، اسی وجہ سے صحابہ کرامؓ میں فتویٰ دینے

والوں کی تعداد کم رہی، علام ابن قیم نے اپنی شہر آفاق کتاب ”اعلام الموقعین“ میں صحابہ کرامؓ میں سے مفتی حضرات کی تعداد ایک سو میں سے کچھ اور بتائی ہے اور یہ بھی ذکر کیا ہے کہ صحابہ کرامؓ کے دور میں زیادہ فتویٰ دینے والے کل سات حضرات تھے، فرماتے ہیں:

”فَكَانَ الْمُكْتَرُونَ مِنْهُمْ سَبْعًا: عُمَرُ بْنُ الْخَطَّابِ وَعَلِيٌّ بْنُ أَبِي طَالِبٍ وَعَبْدَ اللَّهِ بْنَ مُسْعُودٍ وَعَائِشَةَ أُمَّ الْمُؤْمِنِينَ وَزَيْدَ بْنَ ثَابَتَ وَعَبْدَ اللَّهِ بْنَ عَبَّاسٍ وَعَبْدَ اللَّهِ بْنَ عُمَرَ رَضِيَ اللَّهُ عَنْهُمْ أَجْمَعِينَ۔“ (۱۱)

یعنی ”ان میں زیادہ فتویٰ دینے والے کل سات حضرات تھے، حضرت عمر ابن خطاب، حضرت علی ابن ابی طالب، حضرت عبداللہ ابن مسعود، ام المؤمنین حضرت عائشہ، حضرت زید ابن ثابت، حضرت عبداللہ ابن عباس اور حضرت عبداللہ ابن عمر رضی اللہ عنہم جمیع“۔

امام اعظم ابوحنیفہ نے فتویٰ کی اہمیت کو نظر رکھتے ہوئے اتنی احتیاط کی کہ صرف اپنے ہی فتویٰ اور تحقیق کو کافی نہیں سمجھا بلکہ اپنے دارالتحقیق والافتاء میں مسائل کی تحقیق و جبجو کے لئے اس وقت مجتہدین اور جدید علمائے کرام کی شوریٰ بنائی، یہ شوریٰ حالات کے اعتبار سے کم و بیش ہوتی رہتی تھی، لیکن مؤرخین علمائے کرام نے لکھا ہے کہ امام ابوحنیفہ کے دارالتحقیق والافتاء کے محققین اور مشاورین کی تعداد چالیس تھی۔ (۱۲)

حضرت مولانا قاری محمد طیب منصب افتاء کی اہمیت بیان کرتے ہوئے لکھتے ہیں:

”افتاء کا منصب علمی سلسلوں میں سب سے زیادہ مشکل، دقیق اور اہم ترین سمجھا گیا ہے، فدق کی لاکھوں مترائل جزئیات اور ان کے متعلقہ احکام میں تھوڑے تھوڑے فرق سے حکم کا تفاوت محسوس کرنا عیقین علم کو چاہتا ہے، جو ہر عالم بلکہ ہر مدرس کے بھی بس کی بات نہیں، جب تک فدق سے کامل مناسبت، ذہن و ذکاء میں خاص قسم کی صلاحیت اور قلب میں مادہ تفقة نہ ہو، اس لئے مدارس دینیہ میں افتاء کے لئے شخصیت کا انتخاب نہایت پیچیدہ مسئلہ سمجھا گیا ہے، جو کافی غور و فکر اور سوچ و بچار کے بعد ہی حل ہوتا ہے اور پھر بھی تجربات کا محتاج رہتا ہے۔“ (۱۳)

جن لوگوں نے اپنی کم علمی اور وسعت مطالعہ کی کی وجہ سے علماء دین پر جو دو اور تین نظری کا الزام لگایا ہے، وہ بڑی حد تک مذدور ہیں، البتہ قابل صدقہ ملامت وہ حاصل دین ہیں، جواز را وکیسہ پروری ایسی باتیں کہتے ہیں۔ ہر دور کے فتاویٰ کی کتابیں مختلف زبانوں میں جھپٹی ہوئی ملتی ہیں، ان میں ہر دور کے نئے مسائل بھی درج ہیں اور ان کے جوابات بھی، ان کتابوں سے بڑھ کر ثبوت میں اور کیا کہا جا سکتا ہے۔ (۱۴)

**منصب افتاء اور خطرات:**..... منصب افتاء اگرچہ ایک عظیم مقام ہے، لیکن اس عظمت کے ساتھ ساتھ اس میں عظیم

خطرات بھی موجود ہیں، کیونکہ بلند مقام پر چڑھنے والا جب گرتا ہے تو بلند مقام ہی سے گرتا ہے، تو منصب افقاء کی عظمت کے پیش نظر اس میں لاپرواہی سے فتویٰ دینیا یا غلط کرتا باعث عذاب ہوتا ہے، حضور صلی اللہ علیہ وسلم کا ارشاد گرامی ہے:

”من افتنی بغیر علم کانِ ائمہ علی من افتاد۔“ (۱۵)

یعنی ”جس نے بغیر علم کے فتویٰ دیا تو اس کا گناہ اسی (فتاویٰ دینے والے) پر ہو گا۔“

اسی طرح یہ بھی ارشاد فرمایا: ”اجرو کم علی الفتیا اجر و کم علی النار۔“ (۱۶) ”تم میں سے فتویٰ دینے پر زیادہ جری وہ ہو گا جو تم میں سے جہنم کی آگ پر جری ہو۔“

الہذا مفتی کا فریضہ ہے کہ اگر وہ اس منصب کے لائق نہیں ہے تو پھر ہرگز افقاء کی حرمت نہ کرے، ورنہ وہ گناہ گار ہو گا اور سخت محروم اور جس صاحب اقتدار نے اسے اس منصب پر فائز کیا ہے، وہ بھی گناہ گار ہو گا۔

اس سلسلے میں علامہ ابن القیم نے لکھا ہے:

”من افتنی الناس وليس بأهل الفتوى فهو آثم، عاص و من أقره من ولادة الأمور على ذلك فهو آثم ايضاً۔“ (۱۷)

”جو نااٹھ ہونے کے باوجود لوگوں کو فتویٰ دینے لگے، وہ گناہ گار اور نافرمان ہے اور ذمداداروں میں سے جو ای شخص کو اس عبده پر رہنے دے، وہ بھی گناہ گار ہے۔“

پنجائیت، جرگ کی حیثیت: ..... فتویٰ کے حوالے سے مذکورہ بالا بحث کے بعد ہم اس نتیجے پر پہنچتے ہیں کہ اسلام نے ہمیں جو ”نظامِ حیات اور قانون“ فراہم کیا ہے، وہ ہر طرح کی پیچیدگیوں سے پاک ہے اور اس میں لا قانونیت کا شایدہ تک نہیں، دور حاضر کے تناظر میں جب ہم اپنے ملکی قوانین پر نگاہ ڈالتے ہیں تو اس میں مشکلات کا سامنا کرنا پڑتا ہے، سالہ سال تک مقدمات وغیرہ کے فصلے قابل کاشکار ہوتے ہیں، جن سے تنگ آ کر سائل یا تو قانون ٹھکنی کا ارتکاب کر لیتا ہے یا تو پھر ہر ایک اپنے رسم و رواج کے مطابق از خود ہی اپنے مقدمات کا فیصلہ کرنے لگتا ہے، اس طرح مقای رسم و رواج غالب آ جاتے ہیں، یہی رسم و رواج پنجائیت یا جرگ وغیرہ کی شکل میں با اثر حلقوں کے توسط سے سرانجام دیئے جاتے ہیں۔ اسلام میں پنجائیت یا جرگ وغیرہ کا کوئی تصور نہیں، البتہ جن علاقوں میں مسلم جم جم موجود ہوں یا مسلمان حاکم کی عدالت میں مقدمہ لے جانے کا قانون اختیار نہ ہو، یا مسلمان حاکم قواعد شرعیہ کے مطابق فیصلہ کرتا ہو تو اس طرح کی ضرورت شدیدہ میں نہ ہب خنی کے مطابق مسلمانوں کی جماعت کا حکم بھی قضاۓ قضی کے قائم مقام ہو جائے گا (جو کہ اصل میں امام مالک کا نہ ہب ہے) اس کی صورت یہ ہے کہ محلہ یا یمنی کے بااثر اور دیدار مسلمانوں کی ایک جماعت (جن کی تعداد کم از کم تین ہو) کے سامنے اپنا معاملہ پیش کیا جائے اور وہ جماعت واقعکی تحقیق کر کے شریعت کے موافق فیصلہ کر دے، اس جماعت مسلمین کو اگر پنجائیت یا جرگ وغیرہ کا نام دیا جائے تو کوئی حرج نہیں، جبکہ حقیقت یہ

ہے کہ موجودہ زمانے میں جو پنچاہیت وغیرہ ہیں، تو ان کے بارے میں وثوق سے یہ کہہ سکتے ہیں کہ ان میں دیندار شخص شاید نہ ہو اور یہ پنچاہیت جماعت مسلمین کے شرائط پر پورا بھی نہیں اتری، علماء نے جماعت مسلمین کے لئے جو شرائط مقرر کئے ہیں، وہ حسب ذیل ہیں:

### جماعت مسلمین یا پنچاہیت کے شرائط

(۱)..... کم از کم تین آدمیوں کی جماعت ہو، ایک یادوآدمی فیصلہ کریں تو وہ مععتبر نہیں۔

(۲)..... اس جماعت کے سب ارکان کا عادل ہونا شرط ہے اور عادل وہ شخص ہے جو تمام کبیرہ گناہوں سے بچتا ہو اور صغار پر مصروف ہو اور اگر کبھی کوئی گناہ سرزد ہو جاتا ہو تو فوراً توہہ کر لیتا ہو، لہذا سود خوار و رشوت لینے والا، دائرہ منڈوانے والا، جھوٹ بولنے والا اور بے نمازی اس جماعت کا رکن نہیں ہے سکتا۔ (اگر بد قسمی سے کسی جگہ کے باش روگ دیندار نہ ہوں تو یہ تبدیل کر لی جائے کہ وہ با اثر اشخاص چند دینداروں کو اختیار دے دیں، تاکہ شرعاً فیصلہ کی نسبت دیندار جماعت کی طرف ہو اور ان با اثر اشخاص کو کوشش کا ثواب حاصل ہو جائے۔)

(۳)..... فیصلہ میں علماء کی شرکت لازم اور شرط ہے، صرف عوام کی جماعت کا فیصلہ حکم قاضی کے قائم مقام نہیں ہو سکتا، اس لئے اولاً تو یہ چاہئے کہ جماعت کے سب ارکان اہل علم ہوں اور اگر یہ میسر نہ ہو تو کم از کم ایک معاملہ فہم عالم کو ضرور جماعت کا رکن بنائیں اور دوسرے تمام ارکان محلے کے تمام پہلوؤں کو ان عالم سے خوب سمجھ کر رائے قائم کریں اور اگر کسی جگہ یہ بھی ممکن نہ ہو تو پھر یہ لازم ہے کہ جماعت کے ارکان معاملہ کی رورواد کمل کر کے علماء محققین سے ہر جز کا حکم دریافت کریں، ان کا جو فتویٰ ہو، اس کے موافق فیصلہ کیا جائے، اگر ایسا نہ کیا، بلکہ عوام نے بھض اپنی رائے سے فیصلہ کر دیا تو وہ حکم نافذ نہ ہو گا اور فیصلہ بالکل بیکار و غیر معتبر ہے گا، اگر چہ وہ فیصلہ شریعت کے موافق بھی ہو۔

(۴)..... جماعت مسلمین کے سب ارکان مشقہ فیصلہ دیں، اگر رائے مختلف رہے اور کثرت رائے کی بناء پر فیصلہ کرنا چاہیں تو وہ فیصلہ مععتبر نہ ہو گا، پس اگر ارکان میں اختلاف رہے تو مقدمہ خارج کر دیا جائے۔ (۱۸)

ذکورہ بالا شرائط کو اگر منظر رکھا جائے تو موجودہ دور کا پنچاہیت تو بالکل اس کے عکس ہے، دور حاضر کے پنچاہیت میں علماء کی جانب سے مقرر کردہ کوئی ایک شرط بھی نہیں پائی جاتی، کوئی با اثر شخص یا محلہ وستی کا کوئی وظیرہ، سردار وغیرہ جو چاہے، جیسے چاہے، فیصلہ کا اختیار رکھتا ہے اور کوئی اس کے حکم کی خلاف ورزی بھی نہیں کر سکتا، بلکہ خلاف ورزی کرنے کا سوچ بھی نہیں سکتا، دور حاضر میں پنچاہیت کے فیصلے زیادہ تر قتل یا کاروکاری جیسے واقعات میں سامنے آتے ہیں، جن میں اسلامی قانون یا ملکی آئین کا کوئی لحاظ نہیں رکھا جاتا، مثلاً ہمارے ملک کے دیہاتوں میں ۱۶ سال سے ۴۰ سال تک کے خواتین و مردوں کو کھلے عام صرف غیرت کے نام پر بے دردی سے قتل کر دیا جاتا ہے، کہیں سے کوئی آواز نہیں اٹھتی، یہ صرف اس لئے کہ کاری قرار دے کر قتل کی جانے والی عورت کسی بڑے باپ کی بیٹی نہیں یا صرف اس لئے کہ ان کا قتل

اہمیت نہیں رکھتا کہ وہ کسی ہاری کی بیوی یا بہن ہے اور کسی یونیورسٹی کی پڑھی لکھی عورت نہیں بلکہ ایک اچھا اور گنوار عورت ہے یا پھر کاری کے الزام میں قتل ہونے والی عورت آج بھی پتھر کے دور میں زندہ ہے، جہاں انسانی حقوق صرف بڑے لوگوں کے لئے مخصوص ہیں، جہاں آج بھی ایک نہیں، کبھی کبھی قتل کے فیصلے علاقے کے وڈیوں کے حرم و کرم پر ہیں اور وڈیوے چاہیں تو فیصلہ کریں اور نہ چاہیں تو نہ کریں۔ ہم دین اسلام کے بیروکار ہیں اور دین اسلام میں تاحق کسی کو اذیت دینا بہت بڑا گناہ ہے تو پھر کاروکاری کے تحت لوگوں کا ہر ممینہ بڑی تعداد میں قتل کیا جانا ہمیں کہاں لے جا رہا ہے؟ بالائی سندھ کے تم زدہ دیرہاتی مختلف المیوں سے ہمیشہ دوچار رہے ہیں، کیونکہ کبھی انہیں وڈیوں کے فلم و ستم کا شانہ بننا پڑتا ہے تو کبھی قبائلی جھگڑے، خاندان کے خاندان اجھاڑ دیتے ہیں یا پھر کسی خاندان کو کاروکاری کے نام پر مشق تم کا سامنا کرنا پڑتا ہے۔ (۱۹)

**خلاصہ کلام:**.....اسلام ایک جامع دین ہے جو زندگی کے تمام شعبوں کے بارے میں مستقل رہنمائی کرتا ہے، اسلام کے بنیادی مقاصد میں عزت و عصمت کی حفاظت داخل ہے اور اس نے معاشرے کو کاکیزہ بنانے اور پاکیزہ رکھنے کے لئے ایک مرتب نظام دیا ہے، اسلامی ہدایات پر عمل کے نتیجے میں جو معاشرہ تشکیل پائے گا، وہ پاکیزہ معاشرہ ہو گا اور اس میں لا قانونیت کے واقعات نہایت تقلیل ہوں گے، اصل اسلامی تعلیم تو یہی ہے کہ کوئی بھی معاملہ ہو دالت کے حوالے کیا جائے لیکن عملاً صور تحوال یہ ہے کہ اسلامی قوانین مدت سے معطل ہیں تو پھر ہر ایک اپنے رسم و رواج کے مطابق از خود ہی اپنے مقدمات کا فیصلہ کرنے لگے، پھر زمانے کی گرد میں آہستہ آہستہ مقامی رسم و رواج غالب آتے گئے اور اصل اسلامی تعلیم اتنی نایاب ہو گئی کہ اس کو پیش کرنے پر عوام الناس بھی چونک اٹھیں اور جگہ جگہ علماء بھی آج اسی رسم و رواج یعنی پنچائیت اور جرگہ سشم وغیرہ کے حافظ بنے بیٹھے ہیں۔ (۲۰)

پنچائیت اور جرگہ سشم وغیرہ زیادہ تر دیرہاتوں سے تعلق رکھتے ہیں تو اس میں کئی وجہات ہیں، جن میں سے پہلی وجہ جا گیرا رانہ اور سرداری نظام ہے، ایک دستور کی حیثیت سے اس کے دوام میں مقامی وڈیوں یا سرداروں (قبائلی سردار یا جا گیردار، عموماً دونوں ہی) کے کردار کو نظر انداز نہیں کیا جا سکتا، زیادہ تر سردار اپنی روایات کے ایک اہم جزو کے طور پر اس کی حمایت کرتے ہیں، ان شرافاء میں سے متعدد افراد اعلیٰ تعلیم یافتہ ہیں اور انہوں نے دنیا بیکھی ہے، ان میں سے کئی اشخاص لوگوں کی نمائندوں کی حیثیت سے ملک کی پارلیمنٹ (جب معطل نہ ہو) میں بیٹھتے اور حکومت میں وزراء اور مشیران کی حیثیت سے خدمات انجام دیتے ہیں، وہ سب اس بات سے آگاہ ہیں کہ گزشتہ سو برس میں ان کی جا گیروں سے باہر کی دنیا تبدیل ہو چکی ہے، مگر وہ اس قردن و سلطی کی دنیا میں (جس میں وہ خود رہتے ہیں) تبدیلی لانے میں کوئی دلچسپی نہیں رکھتے، کیونکہ اگر وہ ایسی کوئی تبدیلی لائیں گے تو پھر ان کی سرداری یا جا گیردارانہ سوچ اور سشم کی کوئی وقعت باقی نہیں رہے گی۔ (۲۱)

تعییم یا فتح افراد یا معاشرہ، سردارانہ اور جاگیر دارانہ، بجور و مقبور سوچ کے تحت پروان چڑھنے کی بجائے اسلامی و ملکی قانون کا پابند اور ایک آزاد و مختار سوچ کا حامل ہوتا ہے اور جاگیر دارانہ تسلط کو سرے سے قبول ہی نہیں کرتا، اسی وجہ سے تو یہ بات مشاہدے سے ثابت ہو چکی ہے کہ سردار یا جاگیر دارانہ اپنے گھرانے کے لئے ہر قسم کی سہولیات اور اپنے بچوں کو اعلیٰ تعلیم دلانے کے درپے ہوتے ہیں جبکہ اپنے ماتحت رعایا اور قوم کے لئے تمام تر سہولیات سمیت تعلیم کے تمام تر دروازے بند ہوتے ہیں، آج کل اگرچہ جاگیر دارانہ نظام اپنے اصل روپ میں قائم نہیں لیکن اس کے اثرات کم و میش اب بھی کہیں کہیں موجود ہیں، الہذا ضرورت اس امر کی ہے کہ تعلیم اور شور کا سلسلہ وسیع کیا جائے، خاص کر دیہیں علاقوں میں تعلیم عام کرنے کی اشد ضرورت ہے۔

### حوالہ جات

- (۱).....حضرت مولانا مفتی عزیز الرحمن عثمانی، فتاویٰ دارالعلوم دیوبند، مکتبہ حقانیہ، ملتان، ج ۱، ص ۳۵-۳۷
- (۲).....مفتی محمد تقی عثمانی، اصول الاقاء و آداب، مکتبہ معارف القرآن، کراچی، ۱۹۷۴ء، ص ۸(۳).....علامہ ابن منظور، لسان العرب، دارالحیاء التراث العربی، بیروت، ج ۵، ص ۲۰(۲).....سورہ یوسف ۲: ۲۳(۵).....سورہ نساء ۲: ۲۷
- (۳).....سورہ نساء ۲: ۲۶(۷).....ابو محمد عبد اللہ بن عبدالرحمن بن الحفضل، سنن داری، دارالحیاء التراث العربی، بیروت، ج ۱، ص ۷۱(۸).....مولانا عبدالحقؒ، فتاویٰ حقانیہ، دارالعلوم حقانیہ، اکوڑہ خٹک، ۲۰۰۸ء، ج ۱، ص ۵۶
- (۴).....مفتی محمد تقی عثمانی، اصول الاقاء و آداب، ص ۱۲-۱۳(۱۰).....سورہ نساء ۲: ۲۶(۱۱).....علامہ ابن قیم، اعلام المؤعنین ، دارالحیاء التراث العربی، بیروت، ج ۱، ص ۲۸(۱۲).....مولانا عبدالحقؒ، فتاویٰ حقانیہ، ج ۱، ص ۸۰
- (۱۳).....حضرت مولانا مفتی عزیز الرحمن عثمانی، دارالعلوم دیوبند، ج ۱، ص ۲۵(۱۳).....الیضا، ج ۱، ص ۷۵
- (۱۵).....امام ابو داود سلیمان ابن اشعث بختیانی، سنن ابو داود، کتاب العلم، باب التوفی فی الغیۃ، مکتبہ رحمانیہ، لاہور، ج ۱، ص ۱۵۹(۱۶).....ابو محمد عبد اللہ بن عبدالرحمن بن الحفضل، سنن داری، ج ۱، ص ۹(۱۷).....علامہ ابن قیم، اعلام المؤعنین، ج ۲، ص ۲۵۶(۱۸).....حکیم الامت مولانا اشرف علی تھانویؒ، حیلہ ناجزہ، دارالاشاعت، کراچی، ۱۹۸۷ء، ص ۱۳۹(۱۹).....روزنامہ جنگ، کراچی، نگین صفحہ، جون ۲۰۰۵ء (۲۰).....پروفیسر شیا بتول، جدید تحریک نسوان اور اسلام، منشورات، لاہور ۲۰۰۰ء، ص ۳۶۵(۲۱).....رابعہ علی، غیرت کا تاریک پبلو، مترجم افتخار محمود، شرکت گاہ، لاہور، ۱۹۹۰ء، ص ۲۵

